

VƏTƏN müharibəsinin QƏHRƏMAN müəllimləri

Ruhiyyə DASSALAHLI

Vətən müharibəsinin ən pis üzünü Gəncə gördü. Gəncə şəhəri qəhrəman oğulları ilə yanaşı, uşaqlarını, şəhərin məktəbləri şagirdlərini - Nigarını, Orxanını, Məryəmini, Arturunu itirdi. Şəhər təhsilinin növbəti itkisi MÜƏLLİMLƏRDƏN oldu.

Gəncənin şəhid müəllimləri



Rabil İsmayılov Gəncə şəhər Mikayıl Müşfiq adına 14 nömrəli tam orta məktəbin müəllimi idi. 2017-ci ildə müəllimlərin işə qəbulu imtahanlarında 55 bal toplayaraq işə qəbul olunmuşdu. Məktə-

Məktəbimizdə Rabil İsmayılov adına sinif olacaq

bin direktoru Gülşən Həsənova 2018-ci ildə məktəb direktoru təyin ediləndən sonra tanışdı və istedadının dərhal fərqi vardı. Rabil müəllim haqqında xatirələrindən danışdı: "Bu məktəbin məzunu deyiləm. Direktor təyin olunandan sonra müəllimlərin işə qəbulu üzrə müsabiqədə iştirak edən və məktəbimizdə müəllim işləmək hüququ qazanan müəllimlərlə ayrıca görüşdüm. Rabil müəllimin istedadını elə ilk görüşümdə anladım. Onu fərqləndirən cəhətlər çox idi. Qısa müddət sonra yanıma düşdüm. Özü istedadlı olmaqla yanaşı, həm də yaxşı müəllim idi. Yetirmələri də özü kimi fərqlənirdi. Etiraf edirəm ki, riyaziyyat fənni üzrə məktəbimizin nəticələri həmişə aşağı olub. Elə mən oxuduğum dövrdə də şagirdlərimiz daha çox humanitar

fənlərə meyil göstərirdilər. Ancaq Rabil müəllimin fəaliyyəti tezliklə bəhrəsini verdi. 2019-cu ildə həm də Rabil İsmayılovun işinin nəticəsi olaraq 11A sinfinin 21 şagirdindən 19-u ali məktəbə daxil oldu. Rabil müəllimi "Riyaziyyatın atası" sayır və bunu özü də deyirdim. Bu il riyaziyyat üzrə uşaqları olimpiadaya hazırlayacağına, hətta mütəlx bir medal götürəcəklərinə söz vermişdi. Medal gətirdi, amma qəhrəmanlıq medalı oldu bu".

"Dərsdə heç vaxt oturmur, ya partaların arasında, ya da əlində təbəşirə lövhənin önündə olurdu" - deyən G.Həsənovanın sözlərinə görə, bu il məktəbin qalib olduğu qrant layihəsinin müəllifi də məhz R.İsmayılov olub. G.Həsənova bu itkinin məktəb kollektivi, xüsusən Rabil müəllimin şagirdlərində

dərin iz buraxdığı da vurğulayıb: "Şagirdlər çox təsirləndi onun şəhadət xəbərindən. Xüsusən 7A sinfinin şagirdləri özlərinə gələ bilmirlər. Onunla bağlı paylaşımlar edib, dəftərlərində Rabil müəllimin qeydlərini xatirə olaraq saxlayacaqlarını yazıblar. Sınıflar qəhrəman müəllimlərimizin adlarını verəcəyik. Rabil müəllimin adını da sevdim. 7A sinfinin verməyi düşünürük. Tədris ili başlayanda məktəbimizdə Rabil İsmayılov adına bir sinif olacaq. Onun xatirəsi hər zaman bizimlə qalacaq".

Məktəb direktoru Kəlbəcər rayonundan olan Azərbaycan dili və ədəbiyyat müəllimi Vüsal müəllimlə aralarında keçən bir yazışmanı da xatırlayıb: "Vüsal müəllim bizim Rabil müəllim döyüşlərdə qatılmaqla onunla hal-əhval tutub. Ona "harda görüşək" - yazıb. Rabil müəllim də yazıb ki, Kəlbəcərdə. Vüsal müəllim ona Kəlbəcərin cənnət olduğunu deyəndə Rabil müəllim ona yazıb: "Onda cənnətdə görüşürük". Bu gün onun cənnətdə olduğunu nəzərə alsaq, düşünürəm ki, təsadüfən də olsa, o, məhz məkanını söyləyib həmkarına".



Vidadi İsmayılov da Gəncə sakini idi. Ancaq onun yolunu Gəncəyə salan tale idi. Əslində, Daşkəsən Gurbulaq kəndində doğulub, elə orada da böyümüşdü. Əlinə çanta alıb ilk dəfə parta arxasın-

Riyaziyyatçı Vidadi müəllim hər kəsin nəzərində həm də bir qəhrəmandır

da oturduğu Gurbulaq kənd tam orta məktəbinin müəllimi idi. Gəncəyə ali təhsil almaq üçün 2005-ci ildə getdi. Gəncə Dövlət Universitetinin riyaziyyat-informatika fakültəsində təhsil alandan sonra təyinatla kəndinə müəllim olaraq qayıtdı. Ancaq sonrakı illərdə oğlu Ataxanın kəldaxili təzyiqi onları yüksəklikdə yerləşən Gurbulaqdan dəniz səviyyəsinə aşağıya - Gəncə şəhərinə etməyə məcbur etdi. Beləliklə, Gəncə şəhər sakini oldular.

Vidadi müəllim təsərrüfatla da məşğul olurdu. Artıraraq sayını 4 -ə çatdırdığı atları var. Bu il kəndə 1 tondan artıq məhsul götürmüşdü. Torpağı əkilib-becərməyi, yaxşı məhsul götürməyi və onu paylaşmağı sevirdi. Sadəcə əkilib-becərməyi? Vidadi müəllim onu qorumaq, ərazi bütövlüyünü tə-

min etmək üçün canından keçəcək qədər çox sevdi torpağını. Vətən müharibəsi başlayan kimi riyaziyyat müəllimi Vidadi İsmayılov hərbi komissarlığa baş vurdu və sentyabrın 29-da "öncə Vətən" deyib arxasında qoyduğu 5 və 6 yaşında olan iki balasını da öncə ata-anasına, sonra dövlətinə həvalə etdi. Atasını və işlədiyi məktəbin direktoru olan Vəqif müəllimin sözlərinə görə, onlar Vidadının gətirdiyi yazı qoyduğu məktəbdən öyrəniblər: "Həyat yoldaşı gətirdi məktubunu. Vətənin müdafiəsinə gətirdiyini, 2 balasını böyütməkdə yoldaşına kömək etməyimi tapşırırdı. Füzuli-Cəbrayıl istiqamətində gedən döyüşlərdə iştirak edirdi. Döyüş-döyüşə Şuşaya qədər gedib çıxdı. Noyabrın 7-də zəng etmişdi. Şuşada qələbə xəbərini oğludən aldım. Mənə Xan-

kəndi istiqamətində növbəti əməliyyata hazırlaşdılarını da dedi".

Oğlu ilə bundan sonra danışa bilməyən ata onunla bir də noyabrın 11-də görüşür. Ancaq bu dəfə cansız bədəni ilə. Atasını şəhid oğlunu Füzulidəki hospitaldan götürüb. Qalib ordunun qəhrəman döyüşçüsünün qəlpələrdən deşik-deşik olmuş bədəni başına basıb: "Oğlumu götürməyə gedəndə mənə həlak olduğu döyüş vəziyyəti ilə bağlı da məlumat verdilər. Dediklərinə görə, müharibənin bitməsinə bir neçə saat qalmış şəhid olub. Onunla bərabər öndə gedən 4 silahdaşı ilə bərabər. Bədəni qəlpələrlə dolu idi. Onu evə gətirəndə axşam olmuşdu. Həmin gün dəfn edə bilmədik. Gecəni bizimlə qaldı. Doyunca vidalaşdıq. Şəhərisi dəfn etdik. Oğlum pəhləvan kimi idi. Məktəbdə, kənddə, yaşadığı yerdə hörməti vardı. Hamı ona ağısaqlı kimi yanaşır, məsləhət alırdılar. Həm ağıllı, həm də qoçaq idi. Artıq hər kəsin nəzərində həm də bir qəhrəmandır. Bunu indi balaları da bilir".



Rəşad müəllimin şagirdlərinə bayraq əmanəti

nömrəli tam orta məktəbi seçdi. Çox keçmədi ki, məktəbin sevimli tarix müəllimi oldu Rəşad Məmmədov. Onun müəllim ömrü 2 il - Azərbaycan Ordusunun Qarabağda əks-hücum əməliyyatlarının başladığı gündə başladı.

"Səndən qabağa düşdüm, mən gedirəm"

Əməliyyatların başlanması ilə əli qələmlə Rəşad müəllim dönüb oldu əli silahla əsgər. Tarixin səhvinə qələmlə düzəldə bilməyəcəyini anladı hər halda. Əlindəki qələmlə son 30 illik tarixin üstündən qara bir xətt çəkib silahla yeni tarix yazmağa qərar verdi. Həmin həlledici qərar verərkən yanında dostu, həmkarı Arzu müəllim vardı.

Fizika müəllimi Arzu Qurbanovla yolları 16 nömrəli məktəbin "Müəllimlər otağı"nın qapısı ağzında kəsişmişdi. Salamlaşdı dostlaşmışdılar: "Qapıda qarşılaşdım onunla. Mən "Müəllimlər otağı"nın qarşısında dayanmışdım. Rəşad müəllim gəldi. Salamlaşdı. Sonra tanış olduq. Bir də onda baxdı ki, dostlaşmışıq da. Bəzən soruşurduk bizi birləşdirən nədir deyər. Mən ondan 11 yaş böyüyəm. Amma böyüklü-

yüm bir işə yaramadı. Ondan qabağa düşə bilmədim. Mən şəhid olacağdım, o oldu".

Arzu müəllim danışır ki, bir yerdə hərbi komissarlığa gedib Vətən müharibəsində iştirak etmək arzularını bildiriblər. Hər gün Ordudan çağırış gözləyiblər: "Pandemiya səbəbindən məktəbdə növbətçi olurduq. Növbətçilik sırasında bir yerdə olduğumuz vaxtlar yaranırdı. Hər dəfə bir yerə gələndə narahatlıqla "Nə oldu, bizi niyə çağırırlar", - deyib giley-lənirdi. Hər dəfə ona "Öncə mən gedəcəyəm, səndən böyüyəm", - deyirdim. Oktyabrın 3-də axşam zəng elədi ki, səndən qabağa düşdüm, mən gedirəm. Oktyabrın 31-dək Gəncədəydi, təlim keçirdilər. Sonrakı zəngində "Evdə deyiləm" dedi və mən anladım ki, artıq təlimləri bitib və Gəncədən çıxıb. Sonuncu dəfə onunla noyabrın 3-də danışdıq. Ondan sonra əlaqəmiz kəsildi".

Xeyli vaxtdı zəng etməməyinə baxmayaraq, Arzu müəllim qələbə gününədək narahat olmayıb: "İmkan olanda o zəng edirdi. Onun zəng etməməsi də xeyli vaxt mənə narahat eləmədi. Hesab edirdim ki, imkan olmur. Ancaq Şuşa alınandan sonra narahat olmağa başladım. Şuşanın alınması xəbərini sevincimi bizimlə mütəlx bölüşəcəyini düşünürdüm. Amma gözlədi-

yim zəng gəlmədi. Onda narahat olmağa başladım. Nəhayət, ondan xəbər aldım. Zəngi yox, özü gəldi. Heç cür təsəllimim yoxdu. Qızıldan qiymətli bir insanı, yaxın dostumu, hörmətli müəllim yoldaşımı itirdim".

Vətənpərvər, millətine, dövlətinə bağlı idi

Məktəbin direktoru Elnurə Yusifova rəhbərlik etdiyi təhsil müəssisəsinin itkininin böyük olduğunu deyir: "Rəşad müəllim məktəbimizdə 2018-ci ildən çalışırdı. Ondan əvvəl 5 il hüquq-mühafizə orqanlarında işləmişdi. Müəllim işlədiyi bu iki ildə şagirdlər, valideynlər, müəllimlər arasında böyük hörmət qazanmışdı. Savadlı, bacarıqlı müəllim idi. Müsbət keyfiyyətləri olan bir insan kimi tanınırdı. Vətənpərvər, millətine, dövlətinə bağlı insan idi. Azərbaycana layiq vətəndaş idi. Noyabrın 6-na qədər onunla əlaqə olub. Bizdə olan məlumatlara görə, Şuşa şəhəri uğrunda gedən döyüşlərdə şəhid olub".

Məktəb direktoru şəhidin dəfnində onun əsgər yoldaşı ilə də görüşüb: "Son ana qədr onun yanında olan əsgər yoldaşı ilə tanış olduq. O özü bizə yaxınlaşaraq, Rəşad müəllimin məktəbə bir əmanət buraxdığını söylədi. Dedi ki, Rəşad müəllim ona bir bayraq əmanət edib. Deyib ki, dərs başlayanda o bayrağı gətirib məktəbə, onun şagirdlərinə versin. Səbirsizliklə tədris başlayacağı o günü gözləyirik. Gözləyirik ki, müəllimimizin əmanət etdiyi həmin bayrağı əsgər yoldaşı məktəbimizə gətirsin".